



ПОСТАНОВЛЕНИЕ

КАРАР

27.07.2022

Кукмара ш.

№ 391

Татарстан Республикасы Кукмара муниципаль районы территориясендә урнашкан гомуми файдаланудагы су объектларыннан шәхси һәм көнкүреш ихтыяжлары өчен файдалану кагыйдәләрен раслау турында

«Россия Федерациясендә жирле үзидарә оештыруның гомуми принциплары турында» 2003 елның 06 октябрендәге 131-ФЗ номерлы Федераль законның 15 статьясындагы 1 өлешенен 28 пункты, Россия Федерациясе Су кодексының 6 статьясындагы 3 пункты, 27 статьясындагы 4 пункты нигезендә **каrar бирәм:**

Татарстан Республикасы Кукмара муниципаль районы территориясендә урнашкан гомуми файдаланудагы су объектларыннан шәхси һәм көнкүреш ихтыяжлары өчен файдалану кагыйдәләрен кушымта нигезендә расларга.

2. Әлеге карарны Татарстан Республикасы хокукый мәгълүматының рәсми порталында (<http://pravo.tatarstan.ru>) бастырып чыгарырга һәм Татарстан Республикасы Кукмара муниципаль районының рәсми сайтында (<http://kukmor.tatarstan.ru>) урнаштырырга.

Башкарма комитет җитәкчесе



А.Х. Гарифуллин

Татарстан Республикасы Кукмара муниципаль районы территориясендә урнашкан гомуми файдаланудагы су объектларыннан шәхси һәм көнкүреш ихтыяжлары өчен файдалану кагыйдәләре

Әлеге Кагыйдәләр Россия Федерациясе Су кодексы, «Россия Федерациясендә жирле үзидарәне оештыруның гомуми принциплары турында» 2003 елның 6 октябрдагы 131-ФЗ номерлы Федераль закон нигезендә эшлэнгән һәм Кукмара муниципаль районы территориясендә урнашкан гомуми файдаланудагы су объектларыннан шәхси һәм көнкүреш ихтыяжлары өчен файдалану өлкәсендә бердәм, мәжбүри үтәлгә тиешле нормалар һәм таләпләрне билгели.

I. Гомуми нигезләмәләр

1. Әлеге Кагыйдәләрдә кулланыла торган төп төшенчәләр:

- су объекты – табигий яки ясалма сулык, суның даими яки вакытлыча туплануы су режимының характерлы формаларына һәм билгеләренә ия булган су агымы яки башка объект;

- яр буе полосасы - гомуми файдаланудагы су объектының яр буе линиясе буйлап жир полосасы; су объектлары өчен яр буе полосасының киңлеге Россия Федерациясе Су кодексы белән билгеләнә;

- гомуми кулланылыштагы су объекты – дәүләт яки муниципаль милектә булган, әгәр су законнарында башкасы каралмаган булса, һәркем файдаланырлык су объекты булып торучы өске су объекты;

- су саклау зонасы – су объектының яр буе линиясенә янәшә булган, су объектларының пычрануын, чүпләнүен, ләмләнүен һәм аларның суы бетүне булдырмау, шулай ук су биологик ресурсларын, хайваннар һәм үсемлекләр дөньясының башка объектларының яшәү тирәлеген саклау максатларында, хужалык һәм башка төр эшчәнлекне тормышка ашыруның махсус режимы билгеләнә торган территория; су объектларының су саклау зонасының киңлеге Россия Федерациясе Су кодексы белән билгеләнә;

- су объектларыннан файдалану (судан файдалану) – Россия Федерациясенен, Россия Федерациясе субъектларының, муниципаль берәмлекләрнен, физик һәм юридик затларның ихтыяжларын канәгатьләндерү өчен төрле ысуллар белән су объектларыннан файдалану;

- шәхси һәм көнкүреш ихтыяжлары – эшмәкәрлек эшчәнлегенә белән бәйле булмаган, үз эченә су коену, жиләк-жимеш бакчаларына, яшелчә бакчаларына, дача жирләренә су сибүне, шәхси ярдәмче хужалык алып баруны, шулай ук авыл хужалыгы һәм йорт хайваннарына су эчерү, карау буенча эшләр башкару, һәвәскәр балыкчылык һәм ау, йөзү һәм физик затларның шәхси милкендә булган һәм алар тарафыннан эшмәкәрлек эшчәнлегенә гамәлгә ашыру өчен файдаланылмый торган йөзү чараларын тарттырып бәйләп куюны ала торган шәхси, гаилә, йорт ихтыяжлары;

- һәвәскәр балыкчылык – гражданның шәхси ихтыяжларын канәгатьләндерү максатларында, шулай ук рәсми физкультура чаралары һәм спорт чаралары үткәргәндә, су биологик ресурсларын (алга таба – су биоресурсларын) аулау (тоту) эшчәнлегә;

- яр буе саклау полосасы – хужалык һәм башка эшчәнлеккә өстәмә чикләүләр кертелә торган су саклау зоналары чикләрендәге территория;

- агыш жыела торган сулар – яңгыр, кар сулары, инфильтрация, су сибү-юу, дренаж сулары, үзәкләштерелгән ташландык суларны агызу системасының агынтысы һәм су объектларына чыгару (ташлау) аларны кулланганнан соң яки су жыю майданыннан агызу башкарыла торган башка сулар.

II. Гомуми таләпләр

1. Һәр граждан гомуми файдаланудагы су объектларыннан бертигез файдалана, аларны Россия Федерациясе Су кодексы таләпләре һәм гамәлдәге федераль законнар нигезендә шәхси һәм көнкүреш ихтыяжлары өчен куллана ала.

Гражданның түбәндәге хокукларга ия:

Татарстан Республикасы Кукмара муниципаль районы территориясендә урнашкан гомуми файдаланудагы су объектларыннан ял, туризм, спорт, һәвәскәр балыкчылык, яшелчә һәм жиләк-жимеш бакчаларына су сибү, шәхси ярдәмчә хужалык алып бару өчен һәм әлегә Кагыйдәләр белән билгеләнгән тәртиптә шәхси һәм көнкүреш ихтыяжлары өчен су объектларыннан файдалануга бәйле башка максатлар өчен гомуми файдаланудагы су объектларыннан файдалану;

- гомуми файдаланудагы су объектларының яр буе полосасыннан йөрү өчен (механик транспорт чараларын кулланмыйча) һәм аның тирәсендә булу өчен, шул исәптән һәвәскәр балыкчылыкны гамәлгә ашыру һәм йөзү чараларын тарттырып бәйләп кую өчен файдалану;

- су законнары нигезендә судан гомуми файдалану.

2. Шәхси һәм көнкүреш ихтыяжлары өчен гомуми файдаланудагы су объектларыннан файдаланганда гражданның:

- Россия Федерациясе законнарында билгеләнгән нигезләрдә су объектларыннан файдалануны гамәлгә ашыручы судан файдаланучыларга комачаулык тудырмаска, аларның хокукларын чикләмәскә, шулай ук кешеләр өчен комачаулыklar һәм куркыныч тудырмаска тиеш;

- су объектларын саклау кагыйдәләрен белергә һәм үтәргә тиеш;

- Россия Федерациясе законнарында, муниципаль хокукый актларда билгеләнгән судан файдалануның гомуми таләпләрен үтәргә тиеш;

- пляжлар, халык күпләп ял итә торган районнар янында 20 метрдан да ким булган габаритлы суднолар, жилкәнле спорт һәм күңел ачып йөрү суднолары өчен күп дигәндә 12 км/сәг., ә елга портлары акваторияләрендә, ясалма каналларда, торак пунктлар, рейдлар чикләрендә, суднолар тукталышы районнарында 15 км/сәг. тизлек режимын сакларга бурычлы.

2. Шәхси һәм көнкүреш ихтыяжлары өчен гомуми файдаланудагы су объектларыннан файдаланганда, түбәндәгеләр тыела:

- житештерү һәм куллану калдыкларын, шул исәптән судноларны һәм башка йөзү чараларын (аларның өлешләрен һәм механизмнарын) су объектларына ташлау һәм аларда күмү;

- су объектларына радиоактив матдэлэр, пестицидлар, агрохимикатлар һәм кеше сәламәтлеге өчен куркыныч булган башка матдэлэр һәм кушылмалар су объектларына рөхсәт ителгән йогынты нормативларыннан артып китә торган агынты суларны агызу;

- атом-төш материаллары, радиоактив матдэләрне су объектларында күмү;

- су объектынның санитар кагыйдэләргә һәм халыкның сәламәтлеге өчен гомуми файдаланудагы су объектыннан файдаланудагы куркынычсызлык шартларына туры килүе турында санитар-эпидемиологик бәяләмә булмаганда коену;

- кисәтүче яки тыючы язулар белән махсус мәгълүмати билгеләр куелган урыннарда коену;

- ягулык-майлау материалларының яр бие полосасында саклау;

- кешеләр коену өчен бүлөп бирелгән урыннарда һәм алардан агым буенча 500 метрга кадәр югарырак урыннарда киёмнәрне, башка милекне юу һәм хайваннарны коендыру;

- транспорт чаралары хәрәкәте һәм туктау урыннары, юллар буенча хәрәкәт итүдән, юлларда һәм махсус жиһазландырылган, каты өслеге булган урыннарда туктату урыннарыннан тыш;

- гомуми файдаланудагы су объектларында һәм аларның яр бие полосасында автотранспорт чараларын һәм башка техниканы юу;

- су объектынның санитар кагыйдэләргә һәм халыкның гомуми файдаланудагы су объектыннан файдалану өчен куркынычсызлык шартларына туры килүе турында санитар-эпидемиологик бәяләмә булмаганда, эчә торган һәм хужалык-көнкүреш су белән тәмин итү максатларында су алу;

- кешеләрнең тормышына һәм сәламәтлегенә куркыныч яный торган, әйләнә-тирә мохиткә зыян китерә торган гамәлләр кылу;

- махсус мәгълүмат билгеләрен үз белдеген белән куйган жиреннән алу, зарарлау яки юк итү.

4. Кече үлчәмле судноларда йөзү өчен су объектларыннан файдалану «Россия Федерациясенең су объектларында кече үлчәмле суднолардан файдалану кагыйдэләрен раслау турында» Россия ГТХМ ның 2020 елның 06 июлендәге 487 номерлы боекы белән билгеләнгән таләпләрне үтәп гамәлгә ашырыла.

5. Кеше тормышына һәм сәламәтлегенә зыян китерү куркынычы янаган, радиация авариясе яки табигый яки техноген характердагы башка гадәттән тыш хәлләр килеп чыгу, әйләнә-тирә мохиткә зыян китерү, гидроэнергетика объектларының сак зоналарын билгеләү, шулай ук федераль законнарда каралган башка очракларда судан файдалану Россия Федерациясе Су кодексы белән каралган тәртиптә туктатыла яисә чикләнә.

III. Шәхси һәм көнкүреш ихтыяжлары өчен су алу таләпләр

1. Эчү һәм хужалык-көнкүреш су белән тәмин итү максатларында, пычратудан һәм чүпләүдән якланган, әлеге максатлар өчен яраклылыгы законнар нигезендә санитария-эпидемиология бәяләмәләре нигезендә билгеләнә торган гомуми кулланылыштагы су объектлары кулланылырга тиеш.

2. Судан файдаланучыларга зыян китерә торган күләмдә жиләк-жимеш бакчаларына, яшелчә бакчаларына, дача участкаларына су сибү, шәхси ярдәмче хужалык алып бару, шулай ук авыл хужалыгы хайваннарына су эчерү, аларны карау өчен су алу тыела.

IV. Коену өчен билгелэнгән урыннарга таләпләр

1. Татарстан Республикасы Кукмара муниципаль районы территориясендә гомуми файдаланудагы су объектларында кешеләрнең су коенуы Татарстан Республикасы Министрлар Кабинетының «Татарстан Республикасы территориясендә урнашкан су объектларында кешеләр тормышын саклау кагыйдәләрен раслау турында» 2009 елның 23 апрелендәге 256 номерлы карары белән билгелэнгән таләпләр нигезендә гамәлгә ашырыла.

2. Гомуми файдаланудагы су объектларынан һәм янәшәдәге территорияләрдән файдаланганда түбәндәгеләр тыела:

- тыю билгеләре һәм язулары булган щитлар (аншлаглар) куелган урыннарда коену;

- йөзү чикләрен билгеләүче буйкалардан (сигнал калкавычларынан) ары йөзү;

- моторлы, жылкәнле судноларга, ишкәкле көймәләргә һәм башка йөзү чараларына якын йөзеп килү;

- суга катерлардан, көймәләрдән, причаллардан, шулай ук әлеге максатлар өчен яраклаштырылмаган корымалардан сикерү;

- су объектларын һәм ярларны пычрату һәм чүпләү;

- исерек хәлдә коену, спиртлы эчемлекләр эчү;

- үзең белән эт һәм башка хайваннарны алып килү;

- яр буенда һәм киенү кабиналарында чүп-чар калдыру;

- бу максатлар өчен билгеләнмәгән урыннарда туп белән уйнау һәм спорт уеннары уйнау, шулай ук чуму һәм су коенучыларны эләктереп алу, ялган тревога тавышлары бирү;

- такталарда, бүрәнәләрдә, ятакларда, автомобиль камераларында һәм моның өчен махсус яраклаштырылмаган башка әйберләрдә йөзү;

- су объекты территориясенә механик транспорт чарасында керү, шулай ук аны юу;

- су объекты акваториясенә кызгылт сары төстәге буйлар белән билгелэнгән участогы чикләрендә гражданнарның коену урыннарына якын жирләрдә балык тоту.

V. Һәвәскәр балыкчылык өчен урыннар сайлауга таләпләр

1. Татарстан Республикасы Кукмара муниципаль районы территориясендә урнашкан гомуми файдаланудагы су объектларында Һәвәскәр балыкчылык «Балыкчылык һәм су биологик ресурсларын саклау турында» 2004 елның 20 декабрендәге 166-ФЗ Федераль закон нигезендә тормышка ашырыла.

2. Түбәндәгечә балык тоту тыела:

- шартлаткыч, агулаучы матдәләр, электроток кулланып, су асты аучылыгы өчен коралдан тыш, балык күпләп тупланган урыннарда кадый торган ау коралларын, ятмә һәм барлык конструкцияле кораллар һәм тозақлар кулланып, кармаклы ятмә, тоту, асма селкенмә алдавыч белән, миңгерәйтү, дөмбәрләү ысулы белән, балык тоту ятмәләре (заколлар) һәм башка төр киртәләр урнаштырып, сулыкларны ачып жибәрәп;

- халык күпләп һәм оештырылган ял итү урыннарында су асты аучылыгы өчен корал кулланып, ярдан, йөзү чаралары бортыннан, суга кереп, акваланглар һәм

башка автоном сулыш приборларын кулланып уылдык чечү чорында балык тоту тыела.

3. Сулыкларда һәм су саклау зоналарында шартлаткыч, агулы матдэләр һәм тыелган балык тоту кораллары белән, зоналарда, шулай ук һәвәскәр балыкчылык тыелган яр бие зоналарында, теләсә нинди балык тоту коралы һәм су биоресурсларын тоту кораллары белән булу тыела.

VI. Авыл хужалыгы хайваннарын эчерү урыннарын сайлауга карата таләпләр

1. Кешеләр коену өчен билгеләнгән урыннарда авыл хужалыгы хайваннарына су эчерү һәм аларны коендыру тыела.

2. Авыл хужалыгы хайваннарының су эчүе һәм коену урыннары кешеләрнең ял итү һәм коену зоналарынан агымнан югары кимендә 500 метр ераклыкта урнаша.

VII. Халыкка һәм жирле үзидарә органнарына хәбәр итү

1. Татарстан Республикасы Кукмара муниципаль районы территориясендә урнашкан гомуми файдаланудагы су объектларында су куллануны гамәлгә ашыру шартлары яки чикләү турында мәгълүмат Татарстан Республикасы Кукмара муниципаль районының жирле үзидарә органнары тарафыннан халыкка массакуләм мәгълүмат чаралары аша, махсус мәгълүмати билгеләр һәм башка ысуллар ярдәмендә бирелә.

2. Татарстан Республикасы Кукмара муниципаль районы территориясендә урнашкан су объектларында аварияләр һәм башка гадәттән тыш хәлләр турында милекчеләр һәм судан файдаланучылар, Татарстан Республикасы Кукмара муниципаль районының Бердәм дежур диспетчерлык хезмәте аша 112 телефонына шалтыратып, жирле үзидарә органнарына кичекмәстән хәбәр итәргә бурычлы.

VIII. Әлеге Кагыйдәләрне бозган өчен жаваплылык

1. Әлеге Кагыйдәләрне бозуда гаепле затлар Россия Федерациясе законнары нигезендә жаваплылык тотат.

2. Су законнарын бозган өчен жаваплылыкка тарту гаепле затларны кагыйдә бозуларны бетерүдән һәм алар китергән зыянны каплаудан азат итми.